

КЛИКНИ!

Читајте ќе и на интернет и таму сме бесплатни skopskoeho.mk



TOTAL POST LOGISTIC
www.tpl.mk



ВЛАСТА ТЕШКИ МИЛИОНИ ИСТУРА, ТЕШКИ ВЕТУВАЊА ДАВА, АМА...

Намерно ли го доразболуваат здравствениот систем или не ги бива да го лекуваат?



Да се исцртаа црвените линии ќе се избегнеа реперкусиите од срамните договори со соседите



Владата да го одложи рокот кој го наметна на граѓаните за промена на личните документи



Загрижувачко, питомите скопјани ја губат битката со дивите - невоспитани сограѓани

Е-ПРОДАВНИЦА ЗА ЦЕЛА ФАМИЛИЈА



www.e-market.mk

ЕУ СИРНА НИЗ „ШПИОНКАТА“ И ПАК НИ КАЖА КОЛКУ МНОГУ НЕ САКА, И ДА ПОЧЕКАМЕ КЕ НИ ОТВОРЕЛЕ ВРАТА

Македонија со години е оставена да чека пред портите на ЕУ. Оние од другата страна на таа влезна врата одвреме-навреме само ќе погледнат низ „шпионката“ дали ние уште стоиме во очекување и ќе подвикнат: „Почекајте, сега ќе отвориме, баш вас ве чекаме да влезете“...

И така со години. Македонија упорно чека оти и е ветено дека вратата од „рајот“ насекоро ќе се отвори.

Додуша, сега има многумина во Македонија кои не се одушевени што се оставени да чмаат пред влезот, негодуваат, се прашуваат треба ли уште да се стои таму... Ама и оние од другата страна на вратата не се без реакции -

тие подвикнуваат посилно: „Почекајте, го бараме клучот некаде ни се затурил, ќе отвориме...“

Последно такво подвикнување е од пред некој ден. На форумот Глобсек 2023 што се одржува во Братислава претседателката на Европската коми-сија Урсула фон дер Лайен истакна:

- Не е доволно само да чекаме пријатели надвор од Унијата да ни пријдат, не е доволно да кажеме дека вратата ни е отворена. Ние мора да преземеме одговорност за приближување на амбициозните членови на нашата Унија до нас. Планот ќе донесе и нови придобивки за сите граѓани од регионот, рече Урсула фон дер Лайен.

Значи, одново нов План, одново најави за соработка, доближување, интеграција... Одново нова најава дека интеграцијата на земјите од Западен Балкан ќе се забрза, дека нема никакви пречки и отпори за нивниот прием во ЕУ, дека...

А токму тоа – дека проширувањето на ЕУ во овој период е дискутиабилно, често се слуша од „вратарите“ (читај функционерите во Брисел) од другата страна на вратата кога дискутираат меѓу себе, дека треба да се применат нови критериуми, нови методологии, дека прво треба да си ги средат своите проблеми, дека...

Но, претседателката на ЕК Урсула фон дер Лайен, очигледно, шири оптимизам, повторно исказа ново ветување, нови надежи за земјите кои веќе со децении се во чекалната на ЕУ и меѓу чие неселение веќе силно расте европскицизмот.

Дали со оваа најава таа само го продолжи континуитетот на најавите наменети како за Македонија така и за останати подзaborавени земји од Западниот Балкан или овој пат ќе си стојат на зборот?

- Постигнавте извонреден напредок и донесовте храбра одлука. Иднината на Северна Македонија е во ЕУ и ве сакаме покрај нас, порачуваше таа во Скопје во октомври 2021 година.

Истата година следеше и самитот на ЕУ со земјите од Западен Балкан од кој беше испратена порака дека „ЕУ изразува подготвеност за прием“...

Се редеа и оптимистички пораки на останати актуелни и поранешни европункционери - Борел, Вархеји, Хан, Могерини... за да пак минатата година, пак, Урсула фон дер Лайен одново каже дека местото на Западен Балкан е во ЕУ.

Сега на ред дојде и новиот план. Нам не ни треба „шпионка“ за да ви-диме насекоро како тој ќе се спроведува...



Загрижувачко, питомите скопјани ја губат битката со дивите - невоспитани сограѓани

Пред некој ден конечно поставија нови кошови на спортското игралиште во дворот на ОУ „Љубен Лапе“, а веќе уредентот единиот кош вандали го скришија. Ужасно!

Беа ставени во функција и нови тротинети неменети за скопјани, по 48 часа неколку од нив се расеани низ Скопје фрлени во кал, фрлени во контејнер, искорнати им се делови... Ужасно!

Па нели во Скопје живеела елитата на Македонија? Скопјани многу се фалат околу тоа, ама во своите редови имаат бајаги гадови - невоспитани. Скопските вандали, очигледно, чекаат нешто ново да се направи од парите на граѓаните па да најдат нови форми за изразување на своето дивјаштво. Најга ли Скопје и останатите - питомите скопјани лек за сето ова?

Вандалите се нечији деца, ги воспитувал ли некој? Има родители кои на социјалните мрежи куаат поради вандализам - ама не знаат или не обрнуваат внимание дека тоа токму нивните деца го прават.

Досегашното уништување и палење на контејнерите за

губре, на канти за отпадоци, на реквизитите на детските игралишта, на клупите, на автобуските постојки, уништувањето на видиковците, на градското зеленило и опрема... сега само се надополнува со новото дивеење.

Секој од себе да тргне и од своите во фамилијата. Воспитување си бара состојбата која загрижува. Во спротивно следи прашањето: Треба ли многу да се вложува во Скопје и да добива нешто ново со што ќе се подобрува квалитетот на животот во него?

Да, страдаат чесните и воспитаните поради несовесните граѓани. Од секогаш било така, ама многу замав зема работава.

Воспитувањето освен дома е заборавено и во образовниот систем. А мора да се каже дека изостанува и казнување на вандалите. Кој ќе победи, питомите или здивените, зависи од сите кои живеат во Скопје.





ЗОШТО МОРА ДА СЕ БРЗА, А И ДА БИДЕ ПОСКАПО?

Власта да го одложи рокот кој го наметна на граѓаните за промена на личните документи

Рокот за замената на документите треба да се одложи со оглед на тоа дека и грката страна не ги исполнува своите обврски. Односно, документите треба да се менуваат како што им истекуваат роковите, смета Македонка Икономова

Поставувањето на разни ултиматуми кон граѓаните на Македонија и стана неретка навика на власта. Те Устав морало да се смени, те морале регистарските таблички да се сменат... и еве сега најнов ултиматум е до почетокот на 2024 година да се сменат личните доку-



МАКЕДОНКА ИКОНОМОВА: Државата е таа што треба да ја плати промената, граѓаните доволно плаќаат даноци

да се изврши замена со која на личните документи ќе има новото-наметнато име на нашата држава. Во Договорот, инаку, е предвиден и „политичкиот“ преоден период кој се однесува на сите документи и материјали коишто се за внатрешна употреба и чие издавање ќе започне при отворањето на секое поглавје на релевантното поле во преговорите со Европската Унија и ќе биде финализирано во рок од пет години оттогаш. Но, тоа веќе никој не го споменува... а отворање на поглавја има само во министерските синиша.

Властите сепак решија да не чекаат ни ден повеќе, да не одложуваат - како што своите обврски кон Македонија ги одложува ЕУ. А тоа значи дека граѓаните ќе мора да се изложуваат на чекања на термини, на губење време во гужвите, на плаќања од свој семеен буџет за нови документи, на понижувања дека друг им кажал какви ќе им се документите, на... иако старите документи се уште им се важечки.

Мора ли граѓаните да се условуваат со рок за замената и мора ли замената да падне на нивниот трошок?

- Не се согласувам со тој рок што го бараат властодршците, туку промената треба да биде неограничена. Не се согласувам ниту трошковите да ги платам, ни рече Нада Гелевска.

На потег е Владата. Дали не е подобро намет-

НАДА ГЕЛЕВСКА: Не се согласувам со тој рок што го бараат властодршците, промената треба да биде неограничена

натата обврска да се пролонгира барем уште две - три години кога многу работи ќе се појасни. Воедно ќе се остави работата на постепено менување



на документите како што нивните рокови на важење истекнуваат, впрочем дел од личните документи така се веќе сменети. Воедно, МВР да ги назначи цените, за да не се случи граѓани да немаат лични документи поради сиромаштијата. За понижувањето дека други ни кажаа

ЈАШАР ЈАСКО: Не ми е јасно зошто треба со сила да ги смениме личните документи додека имаат рок на важење



(власта прифати) како треба да ни изгледаат личните документи - Владата не е за очекување дека сака да помогне.

Менување на документите по истекот на важноста

Наделжните да ја разгледаат трезвено ситуацијата и барањето на граѓаните. Зошто не се обидат да овозможат менување на документите како што им истекува определената важност? На тој начин ќе им се олесни закажувањето на термините, но и ќе се заштитат семејните буџети. Дотогаш, сигурно, ќе се расчистат и дилемите и роковите околу приемот на земјава во ЕУ, а за кои сега е неизвесно колку ќе траат.

- Навистина не ми е јасно зошто треба со сила да ги смениме личните документи додека имаат рок на важење. Да не се чудиме тогаш зошто се празни државата и зошто младите бегаат, ни рече граѓанинот Јашар Јаксо.

менти. Во личните карти и пасосите морало да го има омилениот збор на Владата - „Северна“.

И „згора на тоа“ што би рекол Заев, беше и соопштено дека новите документи ќе бидат поскази отколку до сега. Јавноста силно негодува поради сето тоа на социјалните мрежи. Многумина велат дека нема да го послушаат ултиматумот и документите ќе менуваат кога ќе им дојде редовниот термин, а и дека ЕУ не исполнила никакви ветувања - зошто мора Македонија да брза.

- Рокот за замената на документите треба да се одложи со оглед на тоа дека и грката страна не ги исполнува своите обврски. Односно, документите треба да се менуваат како што им истекуваат роковите. Вака, ова ќе биде удар за семејните буџети. Всушност, државата е таа што треба да ја плати промената, граѓаните доволно плаќаат даноци па може да се пренамени дел од тие средства, смета Македонка Икономова.

Замената на лична карта ќе чини 310 денари, наместо 190 денари колку што изнесуваше услугата претходно. Лицата над 27 години за замена на пасош сега ќе плаќаат 2.000 денари во редовна процедура, наместо претходните 1.500 денари...

Инаку, рокот за замена е ставен во фамозниот Преспански договор и предвидува во период од пет години, од почеток на важењето на Договорот,



ВЛАСТА ТЕШКИ МИЛИОНИ ИСТУРА, ТЕШКИ ВЕТУВАЊА ДАВА, АМА...

Намерно ли го доразболуваат здравствени

Состојбата во здравството е катастрофална поради несоодветна организација и менаџмент, поради партизација, поради неекономични трошоци и нерационално користење на ресурси, поради немање одговорност..., смета Сања Николовска

Само здравје! Ова е честата реченница која си ја велат македонските граѓани и кога не и оди добро и кога се поздравуваат и кога... Но, за да се има здравје треба многу предуслови. Еден од покрупните е Македонија да има добар здравствен систем. А има ли?

Не може да се закаже навремен преглед, на операции се чека со месеци, шокантни умирања на пациенти, по болниците се помалку има доктори и медицински сестри, соодветна и квалитетна опрема има малку, а тоа што ја има некогаш не се користи, позитивната листа на лекови не е сменета ве-

ЛИДИЈА БАЛОВА: Во три амбуланти за контрола на дојки се чека многу, има по 80-тина пациенти секој ден

ќе цела деценија, многу лекови недостасуваат... Ова е македонското здравство.

Реорганизација, мотивација, мерење на извршена работа...

- Најургентно е потребна реорганизација и укинување на одредени служби и позиции, поголема централизација и контрола на работите, рационално користење на расположливите ресурси, мотивирање на персоналот, но и санкционирање за несоодветна работа, воведување на систем преку кој ќе се врши мерење и евалуација на извршената работа и работниците, реновирање на болници и поликлиники со парите кои ги планираат за изградба на нов клинички центар, одвојување на повеќе средства за медикаменти за обуки на медицински персонал, за бонус и награда на најдобрите, обезбедување на лекови и соодветен третман на лицата со ретки болести, предлага Сања Николовска.



А, пред некој ден почнаа да разрешуваат угледни доктори од важни раководни функции во клиничките. Загрижуваачко!

Како е ова можно кога пред секои избори се дават големи ветувања за реформи, промени, подобрувања на здравствениот систем, ама... Болниците тонат во се поголеми милионски загуби, а огромни средства од народните пари се издвојуваат за здравството. Со години се збори за нов Клинички центар, за завршување на започнатите регионални болници, за нов систем... но ништо од тоа. Наместо да се реформира македонското здравство како да е на пат да се расформира како систем.

- Воопшто не сум задоволна од она што го имаме како здравство. На Онкологија не може да се стаси ни контрола да се направи. Во три амбуланти за контрола на дојки се чека многу, има по 80-тина пациенти секој ден. Со протести преку здружението го бараме лекот Трикафта. Дотогаш, овие пациенти нема-ат ни каде да се лечат. На Пулмологија имаат само една соба..., ни вели Лидија Балова.

ЛОШИ БОЛНИЦИ, НЕДОСТИГ НА ЛЕКАРИ...

Заболените од цистична фиброза мораат повеќе пати да протестираат за да надлежните ветат набавка на поновиот лек. Тоа им се вети, но лек

за сите се уште нема. Додека се чека, најтешко болните пациенти умираат. Кон крајот на март и почеток на април јавноста беше шокирана со ненадежната смрт на шестгодишно девојче и на бебе во битолската болница „Трифун Пановски“. Во јавноста излегоа информации за лошите услови во оваа болница, за недостиг на лекари. Само за неколку години бројот на вработените на 17 одделенија во оваа Клиничка болница се намалил од 930 на 640 лица. Околу 300 лекари, сестри, техничари... заминале во странство, во пензија, а замена не доји. Новата болница во

САЊА НИКОЛОВСКА: *Најургентно е потребна реорганизација и укинување на одредени служби и позиции*

Штип, пак, никако да се доизгради. Болните од овој регион се лекуваат во стариот објект кој е под секој минимум - со дотраена опрема, со 100 лекари и сестри помалку од потребните...

- Ова е многу битна болница, работат доби кадри и не заслужуваат вакви услови за работа. Ги видов просториите – ова не личи на ништо, на 21 век. И јас тука не би се лекувал, изјави при неодамнешната посета Фатмир Меџити, министер за здравство.

Тој деновиве дополнително ја шокира јавноста кога рече дека по болниците во земјава се оперира и со заргани инструменти и дека комотно



ОТ СИСТЕМ ИЛИ НЕ ГИ БИВА ДА ГО ЛЕКУВААТ?

Огромни средства од државниот буџетот кој го полнат граѓаните секоја година се слеваат во здравствената каса и пак нема доволно лекови, нема апаратура, нема посериозни реновирања, а за нов Клинички центар и да не зборуваме...

би можело да се затворат половина од нив. Вкупниот долг на македонските болници во овој период изнесува близу 130 милиони евра. Само 18 скопски универзитетски клиники и заедничката служба имаат

РУЖДО СМАКОВИЌ: Основно е на лекарите да им се покачат платите за да не бегаат во странство



долг од 58 милиони евра при што само Клиника за онкологија должи 9 милиони евра. Кичевската болница е во минус од цели 19 милиони евра, скопската Градска болница „8 септември“ - околу 6,4 милиони...

- Состојбата во здравството е катастрофална поради несоодветна организација и менаџмент, поради партизација, поради неекономични трошоци и нерационално користење на ресурси, поради немање одговорност, а која останува неказнета и затоа пациентите не се соодветно услужени и лекувани... Сè е во надолна линија и иако се плаќа здравствено осигурување луѓето се принудени да се лечат приватно, затоа реформите се неопходни веднаш, смета граѓанката Санја Николовска.

Ваквите фактори доведуваат и до апсурдни ситуации, да се има медицинска опрема, а таа да не се користи. Државните ревизори неодам на открија дека на Клиниката за онкологија се уште не се користи во 2015 година скапокупениот линеарен акцелератор. Причина било што се немала соодветна просторија! Во меѓувреме, лекарите и медицинските сестри само си заминуваат. Подад-

тоците велат дека само во последните три години над 900 лекари си заминале од јавните здравствени установи. Бројот на медицинските сестри, исто така, е недоволен - според стандардите во двомилионска Македонија би требало да има околу 16.000 медицински сестри, но има за половина помалку. Мали и недоволни плати се она што ги брка медицинарите да бараат нова работа во странство. Мораше да се случат протести и штрајкови за да се добие покачување од 2-3.000 денари...

- Платите во здравство мора да се покачат за да имаме вистинско државно здравство, а не да бегаат во приватно. Властите не покажуваат никаков интерес за здравството, само гледаат да си ги зголемат платите за себе за 80 отсто.

Мора и да им набават апарати. Не може болните од



**ВЕЛИКА ЈАНКУЛОВСКА:
Властите не покажуваат никаков интерес за здравството.
Само гледаат да си ги зголемат платите за 80 отсто**

карциноми со месеци да чекаат снимање, смета Велика Јанкуловска.

НЕМААТ ЕДИНСТВЕН КОНЦЕПТ

Надлежните со години не можат да направат единствената стратегија по која би се „лекувало“ здравството. И новиот министер најавува само парцијални потези: лекари од скопски клиники ќе се практикат на испомош во болниците во внатрешноста, се апелира до лекарите доброволно и без надомест да вршат операции преку викенди за да се намалат листите на чекање, на специјалистите да се



плаќа читање на рентген-снимките од дома, ќе се прави план за ангажирање на дипломираните студенти по медицина, ќе се ревидира позитивна листа на лекови... Освен ова, се најавува и намалување на бројот на здравствените установи, укинување на економските директори, единствен Клинички центар со еден директор бидејќи е апсурдано Данска со шест милиони жители да има 122 здравствени институции, а Македонија дури 1.200!?

- Основно е на лекарите да им се покачат платите за да не бегаат во странство. Инаку, вака е катастрофа. Во какви услови работат лекарите се и добри, но нема доволен кадар. Но за тоа нашите министри не мислат, тие се само за сликање, вели Руждо Смаковиќ.

Дали и овие оскудни идеите за промени во здравство ќе се спроведат? Засега е само познато дека граѓаните коишто дебело плаќаат давачки за здравство се принудени за посериозно лекување пак да плаќаат и во приватните болници...

АГРО НОВА
Систем интегратор

ЈАВНИ И ЦАРИНСКИ СКЛАДИШТА И ШПЕДИЦИЈА

Ул. Благоја Стефковски бб Маџари, 1000 Скопје Македонија

Тел: +389 2 2535 510 Моб: +389 71 382 062

e-mail: info@agronova.com.mk

Здравјето ѕреќа

АЛКАЛОИД
СКОПЈЕ
www.alcaloid.com.mk

A1 Combo

Најдоброто решение за Вашиот дом

Поврзете го Вашиот дом со најсовремена технологија и заштедете.
Изберете A1 Combo пакет со: интернет за дома, интерактивна телевизија
A1 Xplore TV и мобилни линии со неограничен 5G интернет и доживејте
нови искуства. Со A1 Combo добивате и одличен попуст за нов смартфон,
телевизор или друг уред по Ваш избор.

A1



Интернет, A1 Xplore TV
и мобилни линии
во еден пакет

www.A1.mk



„МАКЕДОНСКО ЕХО“ ПРАШУВА: КОИ ТРИ РАБОТИ ПРВО БИ ГИ НАПРАВИЛЕ АКО ВИЕ СТЕ ФУНКЦИОНЕР?

СТЕФАН ЃОРЃИЕВСКИ

Ќе ги расчистувам аферите и виновниците да бидат казнети

Една изборна единица е потребна поради подобра застапеност на сите граѓани кои својот глас на изборите го даваат на различни партии



За Стефан Ѓорѓиевски од Битола приоритет кога би бил премиер би било подобрување во сферата на судството и зајакнувањето на правната сигурност на граѓаните

1. Правдата на здрави основи

Расчистување во лошите работи во судството би бил еден од моите приоритети. Од чувството на граѓаните дали има правда во државата се почнува.

Судството ни е обременето со скандали, лоши судии, долгите постапки... Ќе најдам начин сето тоа да се смени и довербата во судството да биде голема.

2. Воведување на една изборна единица

Ова е потребно поради подобра застапеност на сите граѓани кои својот глас на изборите го даваат на различни партии. Зошто и тие да немаат свои претставници во парламентот? Кога во парламентот ќе има повеќе различни претставници ќе се постигнуваат подобри компромиси.

3. Одговорност за досегашните кражби

Ќе се ангажирам и случайте на кражби и други големи криминали да добијат своја разврска и виновниците да бидат казнети. Има многу такви случаи и афери кои останале без епилог. Тоа е тешка задача, но може да се дојде до крајот на целта.

**ОВА Е МЕСТО ЗА
ВАШАТА РЕКЛАМА
ЌЕ ВЕ ВИДАТ НАД 17.000 СЕМЕЈСТВА
(ПО НАЈНИСКИ ЦЕНИ)**



Маркетинг тел: 078/444-021
marmaksstep@eho.mk

Сервис за чистење на станбени и деловни простории



078286529
071986529

Бул. 11 Октомври бр. 86 лок. 17 - Скопје
eurocistgrup@gmail.com
www.eurocist.com

МАРЈАН АНГЕЛЕСКИ

Камионите со мермер да не поминуваат низ централен Прилеп

Од кружен тек „Солидност“ па до клучка Лагово би го реновирал патот. Тој „плач“ по нов асфалт, но и по трета лента

За Марјан Ангелески, по занимање возач, еден од поважните приоритети кога би бил градоначалник на Прилеп би било средувањето на сообраќајот во градот, но и други објекти за потребите на сите граѓани.

1. Тоалет во центарот на градот

Неприфатливо е да во градот којшто има повеќе од 70.000 жители во централното градско подрачје да нема јавен тоалет. Правење на тоалет би ми бил еден од првите приоритети за да овој проблем се реши.

2. Нов асфалт и проширување кон клучката Лагово

Од кружен тек „Солидност“ па до клучка Лагово би го реновирал патот. Тој „плач“ по нов асфалт но и по трета лента. Патот е многу оптоварен оти него го користат сите фирми, па и оние од ТИР – зоната, многу автобуси, а сега е многу претесен.

3. Камионите со мермер надвор од градот

Ова е стар проблем за кој со години никако да се најде решение. Ќе се заложам да се најде варијанта со која камионите коишто го транспортираат мермерот да не поминуват низ централното градско подрачје.

e МАРКЕТ
ТУКА ИМА СЕ!

**НОВА Е-ПРОДАВНИЦА
ЗА ЦЕЛА ФАМИЛИЈА**



www.e-market.mk

СЕ ШТО ВИ ТРЕБА

МАКЕДОНСКО
EXO



КАБЕЛСКА
ТЕЛЕВИЗИЈА

КОАКСИЈАЛЕН
ИНТЕРНЕТ

450 ден.

500 ден.

ПАКЕТОТ ВАЖАТ ЗА 4 ТВ ПРИЕМНИЦИ

КАБЕЛСКА
ТЕЛЕВИЗИЈА

ОПТИЧКИ
ИНТЕРНЕТ

450 ден.

600 ден.

ПАКЕТОТ ВАЖАТ ЗА 4 ТВ ПРИЕМНИЦИ

140 тв канали
меѓу кои
Арена Спорт,
Арена Премиум,
Спорт Клуб,
Еurosport,
Фокс, Дискавери...

3 месеци
оптички
интернет со
брзина до
150/150Mbps



www.telekabel.com.mk



ГРАЃАНИТЕ ДО ФУНКЦИОНЕРИТЕ



Откако пропаднаа неколку камиони и откако не ја поправија фонтаната решија да ја „заштитат“ со дрвца во поголеми саксии. Многу лошо решение кое мора да се промени.

Дарinka



Пешачката патека на булеварот „Гоце Делчев“ кај МТВ е одамна зрела за реконструкција. Го гледат ли тоа надлежните?

Весна



Битола, кај „Ветеринарно“ деновиве остана без десетина развиени дрвја. Наводно, ќе се градел кружниот тек. Не можеше ли да се пресадат?

Даниела



Да немаше знак дека е забранетофрлање отпад во Прилеп кој знае што се уште ќе донесеше овој несовесен прилепчанец. А можеше само да се јави на телефон за да закаже бесплатно носење.

Марјан

Почитувани читатели,

Преку рубриката „ФОТО ДОКАЗ“ можете да испратите пораки до македонските централни и локални власти за се она што мислите дека треба да го поправат, доправат, направат, исчистат... или пак да ги пофалите за нешто добро сработено. Сите ваши фотографии и краток коментар може да ни ги испратите на e-mail: skopskoeho10@yahoo.com

Во зависност од просторот и соодветноста на пораките Редакцијата на „МАКЕДОНСКО ЕХО“ поголемиот дел од нив ќе ги објави во весникот.



следете не на

Facebook Skopsko Echo

ДОМОТ Е ТАМУ КАДЕ ШТО Е СРЦЕТО



СТАНБЕН КРЕДИТ

- Без трошоци за одобрување и процена во промотивниот период до 30.06.2023
- Најдлг рок на отплата до 40 години
- Можност за вклучување животно осигурување преку Триглав Осигурување Живот АД Скопје



Комерцијална
банка

ПОЛЕСНО
Е ЗАЕДНО

kb.mk



ЕЛКА ЈАЧЕВА - УЛЧАР

Да се исцртаа црвените линии ќе се избегнеа реперкусиите од срамните договори со соседите

Имам чувство дека обичниот граѓанин не добива ништо за возврат од високите даноци што ѝ ги плаќа на државата, вели Јачева – Улчар

З а Елка Јачева-Улчар, научен советник во Институтот за македонски јазик „Крсте Мисирков“ во изминативе години се направени три големи грешки во Македонија, а чии последици се уште се чувствуваат.

● **Кога ќе кажете Македонија, кои мисли и слики прво Ви се појавуваат?**

- Сликите за Македонија со состојат во еден одамна сонуван сон. Немав повеќе од 13 години. Во тој сон, фатена за рака со брат ми - летавме над Македонија. Сонот започна со пливување низ кристално чиста вода. Одеднаш се најдовме над водата. Сина. Како онаа сина боја од фустанот на Богородица во Света Софија покрај Охридското Езеро. При летањето под нас се нишеша златножолтите житници во Овчеполијата, зелените оризови полиња во Кочанско, Црвените Брегови во Тиквешијата, сивокаменестите Стоби и Хераклеја, темнозелените пелистерски молики...

Кога мислам на Македонија, мислам на оние три наши охридски евангелија од 11 век напишани со глаголица, мислам на претставата на Исус Емануил во Марковиот Манастир кај Скопје, во кој 18 години од својот живот живеел и творел нашиот Кирил Пејчиновиќ, мислам на двајцата големи Македонци Гоце Делчев и Крсте Мисирков, роден близу престолината Пела на Филип - таткото на славниот Александар Македонски... Мислам на издадените чардаци од куќите на

велешкиот Којник под кои Кочо чека да ја види Раџа... Мислам на трескавечкиот Златоврв, на Горѓија Пулевски од Галичник, на Стерната од нашиот длабокоумен учител Конески... и се разбира мислам на моите предци од скопско-окружниот Бродец, како и на оние татковите од Егејот кои бегале пејќи: „... и ние сме деца, на Мајката Земја... на Македонија... и ние имаме право да живееме...“

● **Кои се најкрупните 2-3 грешки кои се направија во Македонија во последните 30 години?**

- Првата крупна грешка беше криминалната приватизација кога огромно мнозинство работни луѓе останаа без работа. Другата грешка е претворањето на големите партии во најголеми работодавци во нашата земја по принцип на „членство во партијата“. Третата грешка од што настрада македонското национално достоинство е тоа што никогаш во Македонија не се донесе Национална стратегија ниту, пак, се исцртаа црвени линии преку кои не можеше да пречекори ниту една политичка партија. Само на тој начин ќе се избегнеа реперкусиите по штета на македонската државност кои произлегоа од оние срамни договори со соседите.

● **Граѓаните даваат и плаќаат даноци, но дали властите доволно и даваат на државата?**

- Не! Имам чувство дека обичниот граѓанин не добива ништо за возврат од високите даноци што ги плаќа. Погледнете ги само објектите на државното јавно здравство или на државното образование... или патиштата и автопатиштата... или, воопшто, електричната и водоводната инфраструктура... речиси сите државни објекти се од времето на Тито... Малкуте нови што се изградени во поново време имаат многу послаб квалитет од оној во социјализмот... Башка што не е само да се изгради нешто, туку и да се одржува. А за одржување – нема пари, како што, воопшто, веќе 30 години слушам дека нема пари за вложување во македонистиката, мојата страшт, но и болка!

Недостасува систем

● **Што Ви недостасува а, што би одзеле од државата?**

- Систем! Секакви видови систем: од државен систем, преку образовен, здравствен, безбедносен... до систем на вредности! Кога би имала некаква можност би ѝ ги одзела на државата мафијата, криминалот, корупцијата, сиромаштијата и насилиството врз децата, младите и жените во детските градинки, училиштата и во семејството.



● **Дали Вие доволно ѝ дадовте на Македонија?**

- Се разбира, за Македонија секогаш може и повеќе, зашто тоа што таа ми го дала мене секогаш ќе биде повеќи од она што јас сум ѝ го дала нејзин во вид на неколку книги и над стотина статии. Па сепак горда сум што сум учествувала во неколку многу значајни колективни проекти за македонскиот јазик и за македонистиката.

● **Со што најмногу се гордеете во нашата земја?**

- Со нашите уметници: со сликарите, со писателите и поетите, со актерите, со композиторите, изведувачите... Некои од нив ми се и лични пријатели, вистински бисери и како артисти и како луѓе... често умееат да ме трогнат до болка со своите дела. За жал, голем дел од нив земјава не ги препознала, па се принудени да си бараат свое уочиште, свој мир и подобар живот во туѓина...

● **Во каква Македонија сакате да живеете?**

- Сакам да живеам во Македонија со убави современи патишта, со незапустени национални паркови, со живи туристички точки...; во Македонија без корупциски скандали, со среќни граѓани, со многудетни семејства, со ниту еден невработен, со празни затвори; во Македонија во која достоинствено живеат горди и образовани Македонци, кои дури и не знаат дека некогаш 80 луѓе ни го смениле името на државата под притисок на соседите, Европа и САД!



ВЕСНИКОТ ГО ИМА И ВО ВАШЕТО МААЛО...

Земете примерок на „Македонско Ехо“ на преку 200 локации низ Македонија

Почитувани,
весникот „МАКЕДОНСКО ЕХО“ бесплатно ќе ве чека во четврток
во повеќе населени места низ Македонија.

Еден дел од тиражот ќе се дели на плоштади и други
прометни места, а ќе се остава и во поштенски сандачиња.
Сите заинтересирани читатели кои нема на таков начин
да го добијат бесплатниот неделник, ќе можат да дојдат
до него на преку 200 локации низ државата.

ВЕСНИКОТ ПОБАРАЈТЕ ГО НА СЛЕДНИТЕ ЛОКАЦИИ:




SPORT Life
Живеј спорти!



Испечатено
во
17.000
тираж

И НА ДРУГИ
ЛОКАЦИИ НИЗ
МАКЕДОНИЈА



СТАВИ ПОЈАС

Сигурносниот појас
спасува живот





Зошто не се доекипираат и доопремат противпожарните екипи?

Колкава ќе биде априлската плата што ќаскоро ќе треба да ја земат македонските функционери? Зголемена за 78 проценти или иста како и претходните? Ако се почитува неодамнешната одлука на Уставниот суд функционерите и судиите треба Се сеќавате ли како минативе години поминаа македонските шуми во летата кога беа зафаќани од пожари? Многу простор остана пеплосан. Многу аномалии се видоа тогаш во поставеноста и опременоста на противпожарниот систем во Македонија.

Дали тоа властите го поправија? Поподготвена ли е земјата за летово?

Од неодамнешното истражување на Центарот за граѓански комуникации се гледа дека многу малку се сторило. Во земјава недостигаат 340 пожарници, а противпожарните возила што ги користат се просечно стари по 27 години и ги нема во доволен број.

Најмногу пожарници, повеќе од 200, му недостигаат на главниот град Скопје. Скопската единица има 190, а треба да има 405 пожарници. Следни се Куманово – каде што има 33 пожарници помалку отколку што пропишува законот, Битола, со 21 пожарникар помалку...

Ова го гледаат ли властите кои најдоа пари за своите зголемени плати? Па нели ги извлекоа поуките од минатите години или се се заборави?

Да споменеме дека најстаро противпожарно возило од 57 години е камион кој уште мора да работи на терен, а има уште такви само некоја година „помлади“?

МАКЕДОНСКО ЕХО
ул. Димо Хаџи Димов бр. 38, Скопје
тел: 078/418-692

Редакција:
главен и одговорен уредник:
Антонио Спасев
skopskoeho10@yahoo.com

Издавач:
ЕХО МЕДИА ГРУПА
ул. Димо Хаџи Димов бр.38, Скопје
жиро сметка: 290-1000000918-08

Директор:
Владимир Пандовски
Маркетинг:
marketing@emg.mk
тел.078/444-021

Тираж: 17.000 примероци
Испечатено на: 07.06.2023 г.
Печати: „Европа 92“ Кочани
ул. Крижевска бр.22

ЗДРУЖЕНИЕ „МЕРИДИЈАН АТЛЕТИК ЕКО“

Го популирајраме трчањето, но и планинарењето, чистата средина...

Се формирајме со цел да обединиме рекреативни тркачи, да тренираат посериозно. Секако и што поголем број на рекреативци да практикуваат здрав живот, без разлика со кое темпо трчаат, потенцира Вељан Паризов

Во март секоја година градот Кавадарци живее за атлетика, за трчањето. Тогаш е време за Кавадаречкиот полумаратон на кој учествуваат бројни спортисти, како од градот така и од други македонски градови. Се трча полумаратон на 21.097 метри, но и трки на 10.000 и 5.000 метри, а што е предизвик за многумина. Најбитно е дружењето, забавата, популяризацијата на спорот и на здравото живеење. Годинава Полумаратонот беше оддржан по петти пат, а сето ова најмногу благодарение на Здружението „Мериџијан Атлетик Еко“ коешто постои од 2015 година и кое веќе има бројни активности.

ВЕЉАН ПАРИЗОВ: Бројот на активни членови почнува да се зголемува



- Се формирајме со цел да ги обединиме рекреативни тркачи, да тренираат посериозно. Секако и што поголем број на рекреативци да практикуваат здрав живот, без разлика со кое темпо трчаат. И екологијата ни е важна, имаме неколку акции годишно на садење дрвја, понекогаш додека планинариме знаеме да собереме отпад од несовесни граѓани и даваме позитивен пример на луѓето, ние вели Вељан Паризов, член на клубот вклучен во организација на Полумаратонот.

Од 2018 до 2023 организирале 5 изданија на Кавадаречкиот полумаратон при што на првиот имало 200 учесници, за бројката на неодамнешниот да се зголеми на околу 700 спортисти. Тука се и акциите за пошумување, план-



инарење и учество на многу трки во Македонија и странство - Србија, Греција, Хрватска, Кипар, Словачка, Словенија, Португалија, Австрија. Сето ова благодарение на активноста на повеќе на 30-тина најактивни членови, како и на помошта на општината и на други добронамерици.

- Тренер немаме, но доколку некој од помладите изрази желба и потенцијал, го поврзуваме со локални тренери со кои би тренирале по стручна програма за да би се натпреварувале на повисоко ниво. Нашиот тим е меѓу првите пласирани на тимско ниво на неколку трки и во категории, а за да биде така тоа и на главните трки во државата ќе тренираме повеќе, ни објаснува Паризов.

Ова здружение прави и нешто друго - од 2021 година се вклучени во Еразмус+ програмата во проекти за спорт и заштита на животната средина. Преку ова тие подготвуваат млади од 18 до 25 години и ги практикант на работен престо во европски држави како Турција, Романија, Норвешка, Италија и Шпанија, да научат добри практики, да споделат од кај нас.

- На овој начин имаме поедуцирани млади, што се надеваме би влијаеле на многу свои врсници. Ќе продолжиме со ова и очекуваме да се вклучиме и во проекти за поголема вклученост на жените во спорот, бил тоа рекреативен или професионален, потенцира Паризов.

План за тартан патека

- Рекреирањето е основата за здрав живот. Во Кавадарци и околу Кавадарци има преуважава природа која ја користиме за тренинзи, а се најавува и изградба на тартан патека што многу би значела и за рекреативците и за посериозните тркачи, наведува Паризов.

Малку се само две оставки во Судскиот совет, а и судовите треба да дојдат на ред

Македонските граѓани континуирано со години имаат мала доверба во судството. Во последно време како што се раздрма Судскиот совет разочараноста е уште поголема. Во ова судско тело сега се поднесени две оставки. Доволно е тоа за да се средат работите?

Да потсетиме: она што преостана од составот на Судскиот совет треба да се грижи за независноста и професионалното работење на судиите. По низа скандалозни случувања со смена на претседателката, со донесени па повлечени одлуки, со непридржување на Деловникот за работа... почнаа и заминувањата на членовите. Судиите Зоран Герасимовски и Мирјана Радевска-Стефкова први решеја

да поднесат оставки од функциите членови на Судскиот совет, а причините за овој чекор засега се непознати за јавноста.

Станува ли јасно дека по сите скандалозности се потребни заминувања и на други членови на Советот? Или пак може најдобро е сите колективно да си дадат оставки?

Вакви барања веќе има во јавноста бидејќи дигнитетот и угледот на судиите, довербата на граѓаните во судството, единствено не може да го бранат оние кои дозволија уривање на угледот на Советот. Оставки и од други членови бараат граѓански организации, експерти... . Станува, имено, се појасно дека без целосна промена на составот не е можно најамошно делување на овој орган бидејќи веќе го нема кредибилитетот, ја нема довербата...

На останатите членови на Советот сега е да размислат дали и натаму ќе останат во свои канцеларии и со високи плати или ќе го прифатат барањето на јавноста и така ќе придонесат за подобро судство.

Време е (впрошем доцна е веќе) да се отворат вратите за


макар и делумни промени во судството, поточно за ново преиспитување за неговата постапеност и функционирање во општеството. Партички влијанија при изборот на нови кадри, необјективност, чување на судски предмети во фиоки заради нивно застарување, врските на судите со бизнисот и политиката... сето тоа е наталожено во судството. Поради тоа и довербата на граѓаните во судството е спадната на најниски граници. Сите реформи, промени, проекти финансирали најчесто со странски донации... со цел да се изгради независен и објективен судски систем, не дадоа посакувани резултати.

Очигледно треба темелно преиспитување на постапеноста на судството во општествениот систем, но и за елиминирање на сите надворешни влијанија врз него. А тоа треба да ги опфати сите судски институции – од Судскиот совет па до Врховен, Уставен суд, апелациски и основни судии, Академија за судии и обвинители... Доколку со тоа што побрзо не се започне, скандалите како во Судскиот совет, ќе се повторуваат и на други нивоа.

А со тоа и судството во Македонија уште ќе тоне, а правдата ќе се оддалечува од граѓаните.



Vox 32A11H314M Smart 8500 ден.



LG 55UP75006LF Smart 29900 ден.



Vox 43WOS315B Smart 19900 ден.



Vox 50WOS315B Smart 20900 ден.



Помоќните не застрашуваат и обесхрабруваат, но зошто и натаму ја поднесуваме неправдата?

Се најдовме пред промена на Уставот и повторно сме неединствени за клучни прашања и дилеми за опстанок на државата и националниот идентитет. Ни треба разумност и грижа за иднината на децата, а не лажен популизам и патриотизам. Исплатениот народ не верува никому, се чини најмалку на партиите кои го носат бремето на миналото, а со него и идентитетскиот проблем! Не е лесно, во длабока криза да добивате тешки удари од соседни држави, но и од сопствената земја. Помоќните не застрашуваат и обесхрабруваат, но зошто и натаму ја поднесуваме неправдата? Партиите не мислат на ништо возвишено туку на сопствениот „дневен промет“, а се пропаѓа заради „простиот народ“ кој може да се задоволи со сендвич и пиво и мало друштво.

Денес работите се многу посложени, а децата мора да се борат со тешки предизвици и искушенија. Младите дознаа што значи војна, бегалска криза, како и целата нејзина сложеност, што е тероризам и опасностите од разни зависности. Детето не може да не го почувствува стадањето на родителот кога се бори за опстанок на семејството. Од државните партииски мешани институции за негрижа не може да се очекува речиси ништо. Социјалните работници и психологи не нудат конкретни решенија, а вината и одговорноста секогаш ја префрлаат на некој друг. Можеби, до некаде би помогнала еден вид „работна акција“ од државата, во што не сум премногу убеден. А толку често, не-примерено повикуваат на грижа за менталното здравје на човекот, особено на децата. Зошто, впрочем децата бе-гаат во друга, виртуелна реалност? Партиите односно ме-диумите манипулираат со луѓето пред се со лоши содржини и неквалитетни или шунд творби кои ги успиваат свеста и совеста на луѓето, блокирајќи им ја критичката активност. Каде е тутка самостојното критичко размислување? По цел ден слушате: гледајте ја следната епизода од хит серијата „Женкар“, а може и „Ранети срца“. Сите ТВ

програми со емисии за готвење го „хранат“ сиромашниот народ, со насмевка и скапи продукти кои не можете да ги купите. Чиста имагинација. Покрај доброто семејство најважен извор на информации, вклучувајќи ги и заштитните методи треба да биде училиштето. Се прашувам: кој може да ја очисти детската душа од некое трауматично сеќавање: на пример кога група ученици, на изложба спискаа: Доаѓаат, ќе не убијат, мајко!

Уметноста, доколку ја има нема да го промени светот, надвикнат над бездната но може да подразбуди чувство за човечност и естетичност на доживувањето. Младите армоникаши, со „Македонска парафраза“ и други творби ни приредија ретко уживање за душата. Се појави конкурс „Цртaj на македонски јазиг“: не ми е сосем јасно, но веројатно станува збор за уште еден „реформски“ зафат. Историјата на македонскиот јазик, како и предметите по историја и ликовната уметност се потценети од државата и министерството за образование. Детскиот ликовен центар во Скопје одвај преживува а не знам што се случува со поранешниот Мал битолски Монмартр и неговата значајната колекција на слики.

Пролетта поминува, доаѓа дождливо жешко лето. Дали ќе преживееме од се поголемата сиромаштија, од egoизмот и бедата? Секако, ќе преживеат оние цинични бесрамници со убедливо незаслужени 78 проценти по-високи плати. Барем да направеа јавен нем перформанс со наведнати глави со символична засраменост. Човекот, и онака стана само бројка, поништен поединец изразен во проценти или дел од параграф на закони кои никој не ги почитува. Додека чекаме да станеме „сплотени“ граѓани на светот, и пред се да се депримитивизираме, можеби ќе ни се случат некои веќе најавени несреки промени во македонската држава и луѓето во неа. Ќе не биде, или не во оваа барутина од руини и немоќ?



Владимир
ВЕЛИЧКОВСКИ

ИН БОКС



Кина и нашето именување...

КОРЕКТНОСТ. Сеедно што Република Македонија, со признавањето на Тајван, директно ѝ удри дипломатски шамар на Народна Република Кина, таа и понатаму во

поштенските пратки што ги добивам нашата земја ја именува според нејзиното единствено име – Македонија. Така е и со пратката која денес ја добив. Тоа се фактите. Сè друго е само празно интерпретирање или „надмудрување“.

Љубомир Цуцоловски, 25 мај, Фејсбук



ул. 11 Октомври 30/5 Скопје
075 291 161

**ОВА Е МЕСТО ЗА
ВАШАТА РЕКЛАМА
ЌЕ ВЕ ВИДАТ НАД 17.000 СЕМЕЈСТВА
(ПО НАЈНИСКИ ЦЕНИ)**



Маркетинг тел: 078/444-021
marmaksstep@eho.mk



Кавадарци дава многу на Македонија, а власта му дава малку



Никола ТАСЕВ

Пред некој ден бев во мое Кавадарци. Со радост тргнав да си ја видам Тиквешијата, езерото, пријателите... ама не тре-баше да вклучам радио во автомобилот. Вестите веднаш ми ја скратија радоста. Претседателот Пендаровски, по „долго“ размислување и консултации, го потпишал на Указот за одобрување на спорните закони поврзани со изградбата на новите автопатишта. За него немало ништо неуставно, дури и во Законот за работни односи не успеал да прочита дека се загрозуваат работничките права со продолжената работна недела. А, до пред некој ден јавно се топореше дека таков закон нема да прифати. По кој знае кој пат, човекот од „вилата на Водно“ го смени мислењето за неколку дена. А чекал да види каков му е рејтингот за да се кандидира по вторпат. Смешно!

А сериозното и болното е тоа што сега „Бектел-ЕНКА“ може слободно да гази, а министрите да се правдаат дека се е „по Закон и Устав“. Може и слободно да се авансираат уште 100 или 200 милиони евра за автопат за кој се уште нема ниту проект и никој не знае колку на крај ќе чини.

И возам јас така радосно – разжален по автопатот кој има толку нерамнини и не е баш сигурно да возиш повеќе од 110 на час. На вестите го споменава оризот и веднаш се потсетив на еден текст што викендов го прочитав на некој од порталите, дека во општина Чешино-Облешево од 14 села, само во едно има водовод и канализација. Колку чини канализација во едно село? Како живеат тие луѓе? Ја сонуваат ли ЕУ и со нетрпение ли очекуваат да возат по скапите коридори 8 и 10 додека на „чучњавац“ клечат во полското вц или додека се „лискаат“ во дворот со вода од бунар? Зошта за нив нема пари да им се направи попристоен животот, а не хранат со многу земјоделски производи и дебело плаќаат даноци?

И така поставувајќи си болни прашања се исклучив од автопатот накај Кавадарци. Тука ме обли нервозата. Центар на Македонија, индустриски прилично добро развиен,

сојаки компании, невработеноста речиси кон нула. Фени, Тиквеш, Дрекслер Мајер, ИГМ, Кожуфчанка и ред други големи фирми успешно функционираат во овој град, вработуваат, извезуваат. Кавадарци според статистиката има и најголем број на камioni по глава на жител во Македонија. И сите немаат пристојни патишта за да се поврзат на било која страна со другите општини, со Скопје, со...

Што централните власти во изминатите години направија на Кавадарци да му ги подобрят сообраќајни врски со останатите градови? Еве, не мора автопат, ама барем еден експресен пат да имаше, крак на железницата до Неготино... Колку чини тоа?

Ништо, во однос на придобивките што ќе се добијат за компаниите и за жителите. Ништо и во споредба со исплатените аванси од буџетот за автопатите што доправа треба да се проектираат.

За гасификацијата и не споменувам, оти тоа изборно ветување уште од 2016 година и власта веќе не го споменува. Среќа што локалните власти во Кавадарци во изминатата деценија покажаа дека се различни од централните, па градот има убавлик, модерен е, стопанството функционира, има живот...

Зошто мое Кавадарци дава многу на Македонија, а власта му дава малку?

Приказната за поврзаноста на Кавадарци со остатокот од државата, може да се разкаже и за други градови. Еве на пример, битолчани раскажуваат дека полесно им е за Гевгелија да одат низ Грција, преку Лерин по автопат до Богородица.

Ама приоритетот на Владата е друг. Друг дел на Македонија им е поважен, а и сега важно им е уставот да се смени. Како тоа ќе им се одрази на престојните избори ќе видиме. Анкетите веќе даваат навестување.

ИН БОКС



За Уставот...

Според сегашниот устав, и изразените тенденции за негово менување, Македонија е држава на збир од народи, во која сите имаат ист суверенитет и од таму црпат сили да поsegнат по ин-

тегритетот на македонската држава и да биде загрозена политичката, културна и историска содржина на македонскиот народ. Така што додавањето на Бугарите, кои не ја признаваат посебноста на македонскиот народ, во Уставот на Македонија, воопшто не е

само техничко, туку суштинско прашање...

Наташа Котлар,
2 јуни, Фејсбук



Се смени песната за почнати преговори со ЕУ

Приметивте кога упорното „почнавме преговори со ЕУ“ се претвори во „ЗА ДА почнеме преговори со ЕУ“?
Ах, брееее

Дарија Андовска, 1 јуни, Фејсбук

skopskoeho.mk КЛИКНИ!
читајте не и на интернет и таму сме бесплатни



Ставовите изнесени во колумните се лични ставови на авторите и не се автоматски и ставови на редакцијата на „МАКЕДОНСКО ЕХО“

8 јуни 2023



Дигитализацијата на сообраќајот се спроведува во ЕУ, САД, Јапонија, Русија...

Развојот и дигитализацијата во сообраќајот е сложена и важна задача што може да ги намали несреќите. Од безбедносна гледна точка, паметните патишта се способни да ги оптимизираат транспортните правци, навремено да ги известуваат учесниците во сообраќајот за ситуацијата на патот, да предупредуваат за приближување на пешаци, да ги менуваат ознаките, да комуницираат со сообраќајните знаци и други возила, да предвидуваат веројатноста за несреќа пред да се случи. Со воведување на дигитализацијата ќе го спречиме сообраќајниот метеж што може да доведе до несреќа.

Дигитализацијата во сообраќајот се развива и имплементираат низ целиот свет. Земјите од ЕУ, САД, Јапонија и Русија веќе имаат распоредено интелигентни автомобилски средини од големи размери и во градовите и на автопатите меѓу населбите. Интересна за анализа во моментот ми е Русија, настрана од политиката којашто сега се случува таму.

Верувале или не! Во овој момент во Русија развојот на дигитализацијата во сообраќајот е една од приоритетните области на програмите наменети за безбедноста на патиштата и нивниот квалитет. Плановите вклучуваат воведување иновации низ целата земја, скоро целосно е воведен паметниот систем и функционира во Москва и во некои други градови во централна Русија. Комбинира семафори, детектори за сообраќај, метеоролошки станици, информативни табли. На системот се поврзани паркинзи, патрола на патиштата и ситуационен центар за управување со сообраќај. Употребата на паметниот систем веќе даде резултати со воведувањето од 2020 година направи стапката на смртност на патиштата во главниот град да ги намали за речиси 2 пати. И, на пример, интелигентниот транспортен систем во ре-

гионот на Белгород помогна да ги намали стапките на несреќи за 10 проценти. Се планира и руските автопатишта да се направат интелигентни. На пример, пред неколку години, околу 80 делови од федералните автопатишта и 40 регионални делови беа опремени со интелигентни транспортни системи до еден или друг степен.

Намалувањето на сообраќајните несреќи е еден од приоритетите на руската федерална програма за безбедни и висококвалитетни автопатишта. Во однос на безбедноста, програмите имаат за цел да ги намалат смртните случаи на патиштата за 3,5 пати до 2024 година во споредба со 2017 година, а бројот на места каде често се случуваат несреќи за 2 пати. Проектот „Безбедни и квалитетни патишта“ не ги игнорираа иновативните решенија: 80 проценти од договорите за изградба и одржување на патишта до 2024 година треба да се склучат со понатамошна употреба на нови технологии.

Денес, дигиталните технологии помагаат да се намали бројот на несреќи на патиштата. За таа цел, во градовите се појавуваат интелигентни транспортни системи, а модерните површини на патиштата и паметните ознаки се користат за изградба на рути. Во градовите и пошироко, патиштата ќе станат побезбедни за сите учесници во сообраќајот кога различни сензори ќе можат да го следат сообраќајот, да ја контролираат брзината на автомобилите, временските услови, да се создадат услови за движење на паметни автомобили, автомобилите ќе имаат интеракција едни со други и напреден компјутерски систем кој ќе го контролира протокот. Ова е концептот на паметни патишта и дигитализација на сообраќајот. За него треба и да се размислува и да почне да се применува.



Пеце
ЛОЗАНОВ

ИН БОКС



Утринската прошетка и сметот...

Пред малку ја изнесував кантата. Денес е ден за собирање смет. Па се зафатив да корнам плевел што никнал на тротоарот. Погледнав по работите на улицата - купишка губре и земја. Ќе го средам и тоа кога ќе завршам со реновирањето по дома. Но, веднаш по мене помина дечкото од Комуналец: секое утро како на прошетка, си ја влечка кантата и метлата и си свирка. А бе, ЕДНАШ не го видов да работи нешто. Утринска прошетка!

Пред некое време некој имаше искоментирано со многу сентимент за овие луѓе кои се грижат за јавната чистота. Отсекогаш ми било жал за нив, за условите во/кои работат, фактот дека работат и во празници (особено верски), итн. Тежок живот! Но, сепак ... Бива ли ние да ја вршиме нивната работа? Всушност, никој ништо не врши: кога одам пеш до работа и назад гледам смет, запуштени улици, дворчила, итн. Изгледа сите сме потонале во апатија!

Билјана Ванковска, 30 мај, Фејсбук

SPORT LIFE

Живеј,
сборилски!

8 јуни 2023

Ставовите изнесени во колумните се лични ставови на авторите и не се автоматски и ставови на редакцијата на „МАКЕДОНСКО ЕХО“

Кројачки салон
Ц Е Ц Е



*Шиеме џо нарачка
и вршиме секаков вид на корекции
бул. Јане Сандански 36, Аеродром
телефон: 071 543 020*





ДА СИ ПРИПОМНИМЕ

Македонска историја на која треба да се навраќаме

Историја ни е преполна со збиднувања, настани... Често многу од нив се подзабораааат, особено во овие нови „модерни“ времиња кога разни домашни и странски „експерти“ не учат дека требало само напред да се гледа. Сепак, еве што се случувало деновиве пред години во Македонија:

7 јуни

1943г. Кај селото Никодин, Прилепско, во борба против бугарската окупаторка војска, откако беше ранет, се самоуби **Блажо Тодоровски – Чичето**, народен херој на СФР Југославија, од Македонија.

1945г. Со решение на Министерството за народна просвета на Демократска Федеративна Македонија е озаконет **Правописот на македонскиот јазик**, чиј дефинитивен текст беше усвоен пет дена порано. Утврдувањето и озаконувањето на



Македонскиот правопис преставуваше израз на континуираната борба на македонскиот народ за свој литературен јазик и правопис.

6 јуни

1932г. Во Крива Паланка е родена **Милица Стојанова**, македонска театарска, филмска и телевизиска актерка. Добитник е на повеќе високи признанија – на највисоката Републичка награда „11 Октомври“.

1951г. Во Скопје, на иницијатива на Македонци повратници од странство, културни и општествени работници, во и надвор од Република Македонија, во форма на здружение на граѓани била регистрирана „**Матицата на иселениците од Македонија**“.

5 јуни

1944г. Кај селото Кушкулија, струмичко, како заменик-командант на Вториот баталјон на Третата македонска НО бригада, учествувајќи во борбите против бугарскиот окупатор, загина **Панче Пешев**, македонски композитор и хороводи-

тел. Покрај другото, автор е на најубавата и најпопуларна македонска борбена песна од НОВ, Марш на Третата македонска бригада „**Ко челик сме ние**“, за кој стиховите ги напиша писателот **Ацо Шопов**, борец во истата бригада. Роден е во Велес, во 1915 година.

4 јуни

1903г. Во близина на манастирот „Свети Стефан“, кај месноста Гумниште, Охридско, подмолно и мистериозно е убиен **Наум Чакаров - Лондра**, македонски војвода, член на Охридското револуционерно началство, горски началник на Охридската околија и учител. Роден е во Струга, во 1869 година.

2 јуни

1902.- Во селото Пателе, Леринско, во борба против турската војска, откако му привршила муницијата, се самоубил **Диме Абдарманов**, истакнат македонски револуционер. Бил член на ТМОРО од 1896 година, а како комита особено станал популарен како народен заштитник. Роден бил во селото Пателе.

Сокобања,
Зеленото срце на Србија

www.sokobanja.rs



АГРОН СУЛЕЈМАН

Потребно е проширување на контролните и репресивните активности за да се сопрат пребрзите возачи

Звучи радикално, но покрај драматично зголемување на казните за повторување на делато, јас би подржал дури и (привремено) одземање на возилото, вели активистот Сулејман

Со Агрон Сулејман, од невладина-
ча организација „Автомобилност“
зборуваме за пребрзото возење на
возачите и непочитување на прописите
за ограничувањето на брзината
и ризиците што тоа ги создава.

- Пребрзото возење ширум Македонија е еден од најголемите и најопасните причини за сообраќни несреќи и жртви? Колку, според Вас, ова појава е раширена на соо-

Подобрен процес на обука на возачите...

- Дали во Македонија ни е потребна некаква нова стратегија во однос на „создавање“ на возачите која би опфатила се - од фаза на обука па до казни за сообраќани прекршоци? На какви основи би требала да почива таа стратегија?

- Процесот на обука на новите возачи е прилично сложена задача со која освен совладување на техниката на возење би требало да бидат опфатени уште и бројни практични ситуации. А тоа не секогаш е можно, еве на пример возење при врнежливо време, по магла или пак во снежни услови. Истото важи и за брзото возење (на автопат) кое е вештина од посебен значај.

Со идентични предизвици се соочуваат новите возачи и од останатите земји, па би било корисно да се пренесат нивните искуства. Во основа нашиот проблем е непочитување на регулативата, па во тој правец би требало да биде ставен акцентот при обука на новите возачи. Колективната свест за почитување на цивилиза-циските норми се гради од најрана возраст. Токму тоа нам највеќе ни недостига.

браќајниците во земјава, која е причината?

- Брзината и опасноста секогаш одат рака под рака. А од ризичното возење до несреќа патот е многу краток. За жал, сценариото секојдневно се потврдува - силно се притиска педалот за гас и во миг меракот за брзо возење се претвара во трагедија. Основите на физиката велат дека повисоките брзини драматично го намалуваат времето на реакција. Притоа возилото се спортивствува со зголемени инерцијални сили кои во подобар случај значат губење на стабилноста, а пострашниот ефект резултира со далеку подолг пат на сопирање. И не случајно, во урбаните средини максималната брзина е ограничена на 50 км/ч додека максимумот на безбедните автопатни делници испесува 130 км/ч. Една од омилените дисциплини на нашиве простори е прекршување на пропишаните законски норми. Многу побезболно би било кога не би се работело за патниот сообраќај. По сообраќајниците се гине, а статистиката вели дека најчеста причина за тоа е токму прекорачувањето на брзината.

- Полицијата од своја страна ка-
ко мерка најчесто врши радарски
контроли и изрекнува санкции. Да-
ли ова е доволно и има ефект?

- Улогата за одржување на рамнотежата помеѓу нагонот кон брзините и почитувањето на прописите ја има сообраќајната полиција. Секојдневните радарски контроли бележат по преку две стотини прекокорувања на брзината. Тоа е алармантен податок кој налага проширување на контролните и репресивните активности на надлежните. Поставувањето на статични радари, видео надзори, кон-



тролни патроли и примена на нови технолошки помагала за контрола на брзина, секако дека би биле од голема помош во дисциплинирањето на „брзите“ возачи.

- Кои други постапки, методи, средства би требало да се презе-
маат? Дали се потребни нови казни (одземање на возилото, на дозво-
лата...)? Треба ли нешто да се мену-
ва во обуката на возачите? Да се поставуваат физички пречки за на-
малување на брзината?

- Честа појава е повторување на делото, што очигледно говори во прилог на потребата за менување на репресивната политика. Во европските држави познати се методите на казнување според висината на примијата, или прогресивни казни при повторно прекршување на брзинските ограничувања. Звучи радикално, но пограј драматично зголемување на казните за повторување на делато, јас би подржал дури и (привремено) одземање на возилото. Една од методите бездруго се и физичките пречки, но тие се поставуваат само на места каде што се вози со помали брзини.

skopskoeho.mil
читајте не и на интернет и таму сме бесплатни





Сака да се усвршува, но и да придонесува и да работи за својата земја Македонија. Ваков одговор добивме од 15-годишниот прилепчанец Михаил Шапчески кога го прашавме какви му се планови за иднината. А Михаил има полно право да има многу опции за тоа каде ќе го однесе образовниот и животниот пат. Тој е еден од четирите македонски бронзени медалисти кои постигнаа голем успех на неодамнешната Меѓународна јуниорска олимпијада по природни науки што се одржа во Богота, Колумбија. Медалот дошол после многу вложен труд и многу решавање на задачи при што тој имал добар ус-

Ако се определам за природни науки, тоа ќе биде физиката

- Се уште не знам дали природните науки ќе бидат мојот професионален избор, за сега останува само да учиме и да се градиме како личности. А доколку би се одлучил понататму да се занимавам со природните науки, би била физиката, ни вели тој.

МИХАИЛ ШАПЧЕСКИ

Имам повеќе награди, а сега и бронзен медал од меѓународната олимпијада по природни науки

Ние во Македонија и покрај слабиот образовен систем успеавме да си го најдеме местото помеѓу останатите во светот. Кај нас има многу солидни ученици кои имаат знаење, вели 15-годишниот Михаил

пех во сите области од кои беа поставувани задачите.

Петнаесетгодишниот Михаил, кој потекнува од Прилеп, сега завршува со прва година во приватното средно училиште „Јахја Кемал“ во Скопје. Но, веќе сега е определен по школувањето да приоднесува за сопствената татковина - Македонија.

- За тоа дали се гледам во странство во иднина, навистина рано е да кажам, меѓутоа се надевам дека мојата професионална ориентација ќе биде таква да можам да придонесувам и работам за мојата земја. Навистина би сакал поставеноста на нашата држава да се промени и младите да остануваат во својата татковина, а не да работат во странство, ни рече деновиве тој.

Инаку, кај него интересот кон природните науки потекнува уште од основно образование при што најчесто неговото учеството на општинските, регионалните па потоа и државните натпревари беше проследувано со награди.

- Веројатно тие награди што ги добивав беа мотив и причина плус да

продолжам и понататму да учествувам на тековните натпревари. Особено интересна ми е физиката како наука па затоа сум насочен кон таа област. До сега имам освоено повеќе награди и тоа по физика, математика, биологија, хемија и географија, вели тој.

Овој талент посебно го потенцира фактот што Олимпијадата покажала дека Македонија има ученици коишто можат да се мерат со оние од поголеми и побогати земји.

- Ние во Македонија и покрај слабиот образовен систем успеавме да си го најдеме местото помеѓу останатите во светот. Кај нас има многу солидни ученици кои имаат знаење и можност многу да придонесат за нашата држава, но за жал често се случува тие да работат и творат за други држави, вели Михаил.

Додава и тоа дека талентот е значајна работа и добро е да го имаме, но без напорна работа тој не може да не направи успешни.

- Затоа, потребно е да работиме и да го негуваме истиот бидејќи само талентираните и вредни луѓе се успешни, порачува Михаил.

МАРКЕТ
ТУКА ИМА СЕ!

**НОВА Е-ПРОДАВНИЦА
ЗА ЦЕЛА ФАМИЛИЈА**

www.e-market.mk

СЕ ШТО ВИ ТРЕБА

Македонско ЕХО

НА ВРВОТ ВО МАКЕДОНИЈА

90.3 fm

СПОРТСКО

radio

WWW.SPORTSKORADIO903.COM.MK

ММС МК
МАКЕДОНСКИ МЕДИА СЕРВИС

Штип	103,0
Скопје	89,7
Гостивар	101,8
Охрид	105,4
Битола	106,0
Кавадарци	106,0
Гевгелија	101,5
Струмица	106,0
Куманово	102,7

КАНАЛ 7
САМО ХИТОВИ



НАТАША ПЕТРОВСКА

Не секоја програмска ТВ содржина е добра за нашето психичко здравје

Кога граѓаните би ги подигнале своите стандарди за вредноста на тоа што го гледаат верувам дека ќе се менува и програмската шема на медиумите, смета Петровска

Пепорака која доаѓа од Наташа Петровска до е граѓаните треба да знае оти сите ние како индивидуи се обликуваме според нашите секојдневни избори...

● **Што им препорачувате на граѓаните да гледаат на телевизиските програми и зошто?**

Како некогашен новинар знам колку труд и креативност вложува еден

посветен новинар во своето дело. За тоа е неблагодарно да категоризирам нечии телевизиски производи како вредни или безвредни. Во крајна линија новинарот го пласира она што кај публиката веќе постои расположение да го конзумира. Има граѓани кои не можат да си го замислат денот без некоја турска серија или отворена програма за жалби и поплаки, што донекаде е во ред доколку ги прави скрени. Но, кога граѓаните би ги подигнале своите стандарди за вредноста на тоа што го гледаат верувам дека ќе се менува и програмската шема на медиумите.

Препорачувам изборот и вреднувањето на телевизиски програми да го извршиме врз основа на далекусежните последици кои тие програми ги имаат врз нас, нашето општество и колективната свест.

● **Што сметате дека граѓаните би требало да избегнуваат и да го сменат каналот кога тоа е на програмата и зошто?**

- Како психолог по вокација, сметам дека не секоја програмска содржина е добра за нашето психичко здравје. Ние како индивидуи се обликуваме според нашите секојдневни избори. Ако постојано избирааме негативна енергија, тажни и црни сценарија, стануваме негативни, пессимисти, под стрес и со ниска толеранција на фрустрација. Од оваа состојба во која



несвесно западнавме може да излеземе само кога свесно ќе го промениме каналот кога некој ја истресува негативната енергија без разлика колку звучи убедливо во тоа или постапано не "бомбардира" со сценарија на интриги, солзи и невозвратена љубов. Избегнувањето лоши вибрации е половина здравје.

● **Дали вашиот град Тетово е доволно застапен како тема на македонските телевизии?**

- Верувам дека колегите новинари одлично си ја вршат својата работа и за Тетово доволно се информира и афирмира. Но, како што веќе кажав можеби треба да почнеме да ја менуваме свестта, па од фокус на кукање, плукање и препукување да се префрлиме на изнагање решенија, промени и конкретни дејствија.

Потребни се емисии кои ќе ги прошират нашите знаења

● **Што би направиле како емисија за да биде задоволителна и вредна за гледачите?**

- Емисии кои ќе ги прошират нашите знаења и видици се секогаш избор што вреди, затоа што ние како човечки суштства треба постојано да растеме и да се надградуваме. Тука мислам на емисии од областа на науката, образоването и културата. Понатаму емисии кои нудат сензорни уживања. Такви емисии се репортажите од егзотични места, но и од мистериозни места и предели, музички емисии, подготовката на храна и слично. Јас лично како гледач ги обожавам патописните репортажи, а како новинар токму тоа ми беше последниот проект на кој работов.

ИНФОРМАТОР

СКОПЈЕ

МАКЕДОНСКИ НАРОДЕН ТЕАТАР

8 јуни 21.00 ч.

Поетроника

10 јуни 19.00 ч.

Чиполино, балет

16 јуни 20.00 ч.

Торонто експрес

20 јуни 20.00 ч.

Сите сме птици

23 јуни 20.00 ч.

Лагата - Скопско лето во МНТ



ТЕАТАР ЗА ДЕЦА И МЛАДИНЦИ

8 јуни 19.00 ч.

Пепелашка

9 јуни 19.00 ч.

Роња, ќерката на ограбувачот

8 јуни 2023

10 јуни 19.00 ч.

Супербајкастично

16 јуни 19.00 ч.

Некој нека ми каже колку сум важен

19 јуни 19.00 ч.

Цветната улица

СИНЕПЛЕКС

8 јуни

За мојот татко, комедија

Улоги: Себастијан Манискарко,

Робер Де Ниро



МЛАДИНСКИ КУЛТУРЕН ЦЕНТАР

10 јуни 19.00 ч.

Сала „Фросина“:

Оффест 2023, фестивал

Настави на: Little Blue Nothing,

Irena & Vojtech Havlovi, Bab L

Bluz, Dizz Mandjeku & The

Odemba Ok All Stras



МАКЕДОНСКА ФИЛХАРМОНИЈА

8 јуни 20.00 ч.

Концерт: Звукот на новата генерација

16 јуни 20.00 ч.

Градски парк, концерт: Животот е убав

ПАРК НА ФРАНКОФОНИЈАТА

17 јуни 12:00 до 20:00 ч.

Фестивал на биодиверзитет:

Коктел на вкусови

КУМАНОВО

Меморијален центар АСНОМ – Пелинце, 07.00 ч.

Искачување на Китка по повод 10-тиот роденден на ЗПЗП Козјак 2013

ПРИЛЕП

7 јуни 18.00 ч.

Плоштад Александрија: Критична Маса #79 - 9 години ПрилепНаТочак





Нас~~тавници~~ и родители да се борат за подобро образование, властта не ја бива сама да го направи тоа

Образование без учебници, ученици без учебници, звучи лудо, делува несигурно, но тоа се случува во Македонија. Македонски ученици ја поминаа оваа учебна година без учебници, за голем број од предметите. Па така за разлика од сите други во Европа наши ученици најмногу од книга знаење го пријат од скрипти, мејлови и слични алтернативни извори.

Мизерно е ова да се констатира и за ова да се зборува во 21 век, но што да се прави кога имаме вакви неспособни власници. Од одговорниците како и секогаш нема одговорност само вештување од месец до месец, а ако продолжат вака да бидат ажурирани иницијативи чудно да имаме неколку генерации на ученици кои

завршиле образование а немале учебници.

Ајелiram да се премаат мерки ова да престане. Еден од најодговорниците е се разбира Министерот за образование Јетон Шакри, кој пред некој месец отворено си призна дека едносоставно за учебници нема пари во Буџетот.

- Реално немаме пари за учебници ио сите предмети во средното образование, изјави пред некој месец министерот за образование Јетон Шакри.

За да испатима оваа власт во исто време додека се нема пари за најважното најтолемното, односно образоването на деца што дуслира илјадите за најнебешината и докажано најнелегзиста кашгорија на лук - функционери. За скапи ручеци и за уште поскази возила наогаат пари.

Има ново ветување, сега министерот триумфално ветува дека како што вели овој 1 септември ќе видеме и подготвени со учебници од сите претходно. Со оглед на тоа што до сега беа целосно неподготвени можно е и да има некој напредок.

Сега имало пари ама немало автори. „На неколку иницијативи не се пријавиле автори за Македонски јазик во третото одделение и ќе се бара најшто решение за да го има на 1 септември. Истото се случува и за шестото одделение каде што има нови

програми“, вели министерот.

Јас так велам дека професорите, наставниците и родители треба малку повеќе да го дигнаат својот глас и јасно да укажат дека следната учебна година нема да претпостави модернизација. Имаат сите синдикации, одбори и здруженија да преба да се организираат и да бараат средиби во надлежното министерство. Нас~~тавници~~ и родители да се борат за подобро образование, властта не ја бива сама да го направи тоа.

Доста си израли со иднината на децата кои всушност се единствената иднина на Македонија. Мора да го стапиме образовниот систем во земјава заради доброшто на сите нас.

Рената

Почитувани читатели,
рубриката „Писма“ е наменета за ваши реакции и мислења по разни теми што ве засегаат. Обраќањата може да ги испракате на нашите адреси: ул. Димо Хачи Димов бр.38, Скопје; и на skopskoeho@yahoo.com.
Дописите ќе се објавуваат во изданијата на весникот во зависност од просторот.





ГРАД ВО ГЕРМАНИЈА, ЗБРАТИМЕН ГРАД СО СКОПЈЕ 1967. ГОД (НА ФОТО)	БРАЗДА, ЈАЗ	АМЕРИКАНСКИ АРТИСТ И ПЕЈАЧ (1925- 1971)	АРТИСТОТ ЧЕНИ	КОЛУМБИЈСКИ ПИСАТЕЛ, ХОРХЕ	ТАКСА ЗА ЧЛЕНСТВО ЧЛЕНСКИ ВЛОГ	АМЕРИКАНСКА УПРАВА ЗА ВСЕЛЕНСКИ ИСЛЕДЖУВАЊА	ФУДБАЛЕРОТ ЈЕРОЛИМОВ	ДРЖАВА НА ПЕРСИЈСКИ ОТ ЗАЛИВ ЕМИРАТ АБСОЛУТНА МОНАРХИЈА					
ЛИЦЕИМЕР, ХИПОГРИТ													
СРПСКО ЖЕНСКО ИМЕ													
ДВОЦИФРЕН БРОЈ													
ГРАД ВО РОМАНИЈА (- А М)				БОЈА ЗА КОСА ИНВАЗИЈА, АГРЕСИЈА, НАВАЛА				АВСТРИЈА ПРУЖИНА, ФЕДЕР, ЈАЗ					
ДЕНАР				ИТАЛИЈАНСКА НОВИНСКА АГЕНЦИЈА НАШИНЕЦ				МЕДИУМ: АМБИЕНТ СТАР СЛОВЕН					
ИМЕТО НА АМЕРИКАНСКИ ДУО ПОЕТ И ПИСАТЕЛ, ПАУНД				ПРАВЕЦ ВО ЗАБАВНАТА МУЗИКА РУС. ПРАВО СЛАВЕН МАНАСТИР				АМ. РЕЖИСЕР, ЕЛИЈА ГЛ. РУДА НА ТОРИМОТ (ОРАНГИТИ)					
ВИД БАЗАЛНА ВУЛКАНСКА КАРПА				ДРАМА ОД МОЛИЕР ШВЕДСКО УНЕЧЕНО ГРАДОТ ТУРКУ				КРАТ ЗА ДРЖАВАТА МОНТАНА* БРА. АУДБАЛЕР, АУДБАСАНДРЕ					
АОИ ЈОВАНОВСКИ				ЕДНОЦИФРЕН БРОЈ КАРЛ ОРФ				ОБИЧИНА ЗАПРЕЖНА КОЛА ИВАНО ЕДАЛИНИ					
ВИД ХЕМИЈСКИ ЕЛЕМЕНТ (МЕТАЛ)				НЕОБРАЗОВАН, НЕПИСМЕН ЧОВЕК ЛИТАР				ЕГИЛЕТ, МЕРКА ЗА ДОЛЖИНА ЕКО ПРОФИЛ, БОКСЕР МАКС					
ОРГАН ЗА ВИД				МУЗИЧКА ИЗВЕДБА ШТО СЕ ТЕМЕЛИ НА СЛУЧАЈНОСТ				НЕУТРОН АНА КАРИНА					

СУДОКУ

		8		4	2	6		
			6	1		8	7	
1				9	2			
8		4			7	2		
			6					
5	9			7		8		
7	9							
8	1		2	6			4	
2	7	5			1			

ХУМОР

Студент се вработил во зоолошката градина.

Шефот му објаснува што ќе прави:

– Работата е едноставна. Тигарот умре, но не можеме да ги лишиме луѓето од оваа атракција. Затоа го зачувавме крзното, го ставаш и од 10 до 5 лежиш во кафез и се преправаш дека си тигар.

Студентот го облекол крзното и легнал на крајот од кафезот.

Во еден момент, во кафезот влегува лав и полека му се приближува на тигарот.

Студентот се скаменил од страв и го чекал својот крај. Лавот пристапил кротко и тивко прошепотил:

– Колега, да не имаш цигари? Слонот сака да запали една.

* * *

Отишол Цветко во полициска станица целиот истекен со модрици, и го прашуваат

– Кој те истепа?

– Жена ми

– А зошто?

– Ме праша што има на телевизија, а јас и реков дека има прашина и таа почна да ме мава.

* * *

Застанува Трпе да се измери на домашната вага и го вовлекува стомакот.

– Тоа нема да ти помогне, му вели Трпана.

– Помага, помага. Инаку не можам да ги видам бројките.



ЗАБИЈ ЈА ЦЕЛАТА СЕЗОНА



НА ДВА ТЕЛЕВИЗОРИ

149 ДЕН
МЕС

ВО ПРВИТЕ 8 МЕСЕЦА

Порачај на (02) 30 63 000 | totaltv.mk

total TV

Акцијата со промотивна претплата важи за сите нови претплатници на Тотал ТВ до 31.08.2023, со склучен договор на 24 месеца. Промотивно, претплатниците на пакетите Екстра и Премиум во првите 8 месеци ги добиваат и дополнителните пакети Синестар ТВ и Клуб Х, а за времетраењето на целиот договор и пакетот Глинк, ЕОН и втор бесплатен ресивер. По завршувањето на промотивниот период од 8 месеци, претплатниците продолжуваат да го следат избранниот пакет по редовната цена. Условите за користење на услугата, цените со поволности и условите за бесплатно сервисирање се дадени во понудата со ценовник, акцијската понуда, како и во општите услови објавени на www.totaltv.mk